

“नरेन्द्र, सरैण्डर” भोपाल में राहुल गांधी ने प्र.मंत्री नरेन्द्र मोदी पर कटाक्ष किया

राहुल गांधी के अनुसार, ट्रम्प के इस मैसेज के कारण ही, जीती हुई स्थिति में होने के बावजूद, प्र.मंत्री मोदी ने पाकिस्तान के साथ “सीज़फायर” के लिए सहमति दी

-रेणु मित्तल-
-राष्ट्रदूत दिल्ली ब्यूरो-
नई दिल्ली, 3 जून। लंबे समय बाद, इंडिया गठबंधन की विपक्षी पार्टियाँ एकजुट हुईं और मोदी सरकार से ऑपरेशन सिंदूर पर चर्चा के लिए संसद का सत्र बुलाने की मांग की।

विपक्ष का मानना है कि प्रधानमंत्री इस विचार के प्रति कर्तई इच्छुक नहीं हैं, बल्कि इसके विपरीत, उन्होंने मीडिया में ऐसी खबरें फैलाने की कोशिश की है जिससे कांग्रेस को डराया जा सके कि सरकार 25 जून को आपातकाल की 50वीं वर्षगांठ पर चर्चा के लिए संसद का विशेष सत्र बुलाना चाहती है।

विपक्षी दलों का यह भी मत है कि सरकार की मंशा ध्यान भटकाने की है ताकि ऑपरेशन सिंदूर से जुड़े मुद्दों से बचा जा सके, जबकि विपक्ष सरकार से कई गंभीर सवाल पूछना चाहता है, लेकिन प्रधानमंत्री मोदी अभी तक भी

■ कांग्रेस को इस बात की भी खुशी है कि अन्तलोगत्वा, मृत-प्रायः इण्डिया गठबंधन फिर संगठित सा हुआ है, मोदी सरकार के समक्ष, संसद का सत्र बुलाने की मांग पर।

■ विपक्ष के संगठित होने का एक कारण यह भी है कि विपक्ष को इस बात से काफी निराशा हुई कि “ऑपरेशन सिंदूर” व उसके बाद भी उसने मोदी सरकार को पूर्ण समर्थन दिया था, पाकिस्तान को माकूल जवाब देने के लिए, पर, प्र.मंत्री मोदी “ऑपरेशन सिंदूर” का उपयोग कर रहे हैं, राजनीति लाभ के लिए, वोट व चुनाव में।

■ अतः अब राहुल भी पूर्णतया आक्रामक हो रहे हैं, प्र.मंत्री के खिलाफ।

विपक्ष द्वारा उठाए गए किसी भी सवाल का जवाब देने के लिए तैयार नहीं है।

हालाँकि विपक्ष ने पहलगाम आतंकी हमले के बाद और पाकिस्तान

के साथ सीमित सैन्य टकराव के दौरान ऑपरेशन सिंदूर में सरकार का पूरा समर्थन किया था, लेकिन अब जब प्रधानमंत्री मोदी इस कार्यवाही का

राजनीतिक लाभ उठाकर चुनावों में वोट की कोशिश कर रहे हैं, इसलिए मोदी की मंशा और इरादों को लेकर विपक्ष काफी असहज महसूस कर रहा है।

मुख्य सवाल यह है कि जब भारत रणनीतिक रूप से पाकिस्तान पर भारी पड़ रहा था तो युद्धिवराम क्यों किया गया? क्या प्रधानमंत्री मोदी ने अमेरिकी राष्ट्रपति डॉनल्ड ट्रंप के दबाव में आकर पाकिस्तान पर हमले रोकने का आदेश दिया?

आज भोपाल में राहुल गांधी ने प्रधानमंत्री मोदी पर तीखा हमला करते हुए कहा कि राष्ट्रपति ट्रंप ने प्रधानमंत्री से कहा, “नरेन्द्र सरेंडर” और प्रधानमंत्री ने वास्तव में वही किया।

सूत्रों ने कहा, अमेरिकन राष्ट्रपति ट्रंप बार-बार यह दावा कर चुके हैं कि उन्होंने ही युद्धिवराम करवाया था, लेकिन प्रधानमंत्री मोदी इस मुद्दे पर अब तक (शेष अंतिम पृष्ठ पर)

प्र.मंत्री मोदी 6 जून को कटरा -श्रीनगर रेल लिंक का उद्घाटन करेंगे

जम्मू, 03 जून। प्रधानमंत्री नरेन्द्र मोदी आगामी छह जून को बहुप्रतीक्षित कटरा-श्रीनगर रेल लिंक का उद्घाटन करेंगे।

इससे पहले गत 19 अप्रैल को प्रधानमंत्री मोदी द्वारा इस रेल लिंक का उद्घाटन कार्यक्रम खराब मौसम के

■ पहले यह उद्घाटन 19 अप्रैल को होना था पर खराब मौसम के कारण कार्यक्रम स्थगित कर दिया गया। बाद में 22 अप्रैल को पहलगाम आतंकी हमले के कारण और विलम्ब हो गया।

पूर्वानुमान के कारण स्थगित कर दिया गया था।

गत 22 अप्रैल को पहलगाम में आतंकवादी हमले और इसके बाद भारतीय सेना के ऑपरेशन सिंदूर के पश्चात प्रधानमंत्री का केन्द्रशासित प्रदेश (शेष अंतिम पृष्ठ पर)

प्रमुख होने के बावजूद, अपने हाथ खड़े कर दिये हैं तथा इस मामले में निर्णय उन पर छोड़ दिया है।

लेकिन अजित गुट चाहता है कि (शेष अंतिम पृष्ठ पर)

दस जून को हो सकता है, महाराष्ट्र में एनसीपी के दोनों धड़ों का विलय

दस जून एनसीपी का स्थापना दिवस है

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 जून। जैसे-जैसे एनसीपी का स्थापना दिवस, 10 जून नजदीक आ रहा है, वैसे-वैसे अजित पवार और उनके चाचा शरद पवार के नेतृत्व वाले एनसीपी के दोनों गुटों के विलय की वार्ता तेज होती जा रही है। अगर यह प्रगति साकार हो जाती है तो यह केवल महाराष्ट्र के लिये ही नहीं, राष्ट्रीय राजनीति के लिये भी एक बड़ी घटना होगी, क्योंकि मराठा दिग्गज शरद पवार विपक्षी गठबंधन ‘इंडिया’ के घेरे से बाहर हो जायेंगे तथा केन्द्र में मोदी सरकार को समर्थन दे रहे एनडीए के लोकसभा सांसदों की संख्या 300 के आँकड़े को पार कर जायेगी, जो इस समय 293 है।

महाराष्ट्र की राजनीति के शीर्षस्थ सूत्रों ने इस बात की पुष्टि की कि इस विलय को औपचारिक रूप देने के लिये अगले दो दिन में शरद पवार और उनके भतीजे के बीच रुबरु बातचीत होने की संभावना है। शरद पवार के नजदीकी

■ एनसीपी के दोनों धड़ों का विलय महाराष्ट्र के राजनैतिक समीकरणों में भारी उलटफेर कर सकता है, साथ ही केन्द्र में भी इसका असर दिख सकता है।

■ विलय के साथ ही शरद पवार विपक्ष के गठबंधन, इंडिया से बाहर हो जाएंगे और एनडीए का हिस्सा बन जाएंगे। लोकसभा में शरद पवार के 8 सांसद हैं और इस विलय से एनडीए के सांसदों की संख्या 300 के पार हो जाएगी।

■ शरद पवार गुट के दूसरी श्रेणी के नेता इस विलय के ज्यादा इच्छुक हैं, क्योंकि उनके व्यवसायिक हित व राजनैतिक अस्तित्व दांव पर लगे हैं।

■ विशेषज्ञों का कहना है कि शरद पवार का एकमात्र फोकस अपनी बेटी सुप्रिया सुले का भविष्य सुरक्षित करने पर है, क्योंकि खुद तो अपने राजनैतिक जीवन के अंतिम पड़ाव पर हैं।

सूत्रों ने जानकारी दी कि उनके ऊपर उनकी पार्टी की दूसरी कतार के नेताओं का जबरदस्त दबाव है, क्योंकि वे अपना राजनैतिक भविष्य सुनिश्चित करना चाहते हैं। ऐसा लगता है कि उन्होंने, पार्टी

मतदान के आंकड़े अपडेट करने की नई व्यवस्था लागू होगी

नयी दिल्ली, 03 जून। चुनाव आयोग मतदान के आंकड़े अपडेट करने की एक नयी व्यवस्था करने जा रहा है जिसमें प्रत्येक मतदान केंद्र के पीठासीन अधिकारी (पीआरओ) को मतदान बंद होने के बाद तुरंत, मतदान केंद्र छोड़ने से पहले मतदान के आंकड़े आयोग के एकीकृत डिजिटल ऐप

■ चुनाव आयोग ने कहा मतदान खत्म होते ही मतदान केन्द्र से ही डेटा अपडेट करना होगा। यह व्यवस्था बिहार विधान सभा चुनाव के साथ शुरू की जायेगी।

मुख्य निर्वाचन आयुक्त ज्ञानेन्द्र कुमार के नेतृत्व में आयोग द्वारा चुनाव (शेष अंतिम पृष्ठ पर)

जासूसी का आरोपी शकूर खान 7 दिन के पुलिस रिमांड पर

जयपुर, 3 जून। मुख्य न्यायिक मजिस्ट्रेट, महानगर प्रथम ने पाकिस्तान के लिए जासूसी करने के आरोप में सरकारी कर्मचारी शकूर खान को दस जून तक पुलिस रिमांड पर भेजा है। बताया जा रहा है कि शकूर खान पूर्व मंत्री और कांग्रेस नेता सालेह मोहम्मद के निजी सहायक के तौर पर भी काम कर चुका है।

जांच एजेंसी ने मंगलवार को आरोपी को अदालत में पेश किया। जांच एजेंसी की ओर से अदालत से आरोपी को दस दिन के लिए पुलिस अभिरक्षा में सौंपने की गुहार की। एजेंसी की ओर से कहा गया कि आरोपी ने अब तक की

■ बताया जाता है कि पूर्व मंत्री सालेह मोहम्मद का निजी सहायक शकूर खान पाक दूतावास के कई लोगों के सम्पर्क में हैं।

पूछताछ में कई जानकारीयें दी हैं। उससे पूछताछ करनी है कि वह किन-किन लोगों के संपर्क में था वहीं देश में उसका कौन सहयोग कर रहा था। इसके लिए उसे दस दिन के रिमांड पर दिया जाए। इस पर अदालत ने आरोपी को सात दिन के रिमांड पर दस जून तक जांच एजेंसी को सौंपा है।

पूछताछ में सामने आया है कि वह भारत में पाकिस्तान के हाई कमीशन के अफसर रहे एहसान-उर-रहीम उर्फ दानिश के संपर्क में था और वह पाकिस्तान एंबेसी में सोहेल कमर से भी मिलता था। आरोपी शकूर खान भारत-पाकिस्तान बॉर्डर पर मंगलियों की ढाणी, (शेष अंतिम पृष्ठ पर)

‘एशिया के देश अपनी जीडीपी का 5 प्रतिशत सेना की तैयारी पर खर्च करें’

अमेरिका के रक्षा मंत्री के आह्वान को ज्यादा स्वीकार नहीं किया गया, सिंगापुर में आयोजित शांग्रीला डायलॉग में

-सुकुमार साह-
-राष्ट्रदूत दिल्ली ब्यूरो-
नई दिल्ली, 3 जून। सिंगापुर में आयोजित एशिया के प्रमुख सुरक्षा सम्मेलन “शांग्री-ला डायलॉग” में अमेरिकी रक्षा मंत्री पीट हैगसथ ने स्पष्ट संदेश दिया: अमेरिका इंडो-पैसिफिक क्षेत्र को नहीं छोड़ रहा है। लेकिन अमेरिका द्वारा दिए जा रहे सैन्य आश्वासन के बावजूद एशिया के कई नेताओं के लिए राष्ट्रपति डॉनल्ड ट्रंप की संरक्षणवादी व्यापार नीतियों के कारण उत्पन्न आर्थिक अनिश्चितता चिंता का विषय बनी हुई है।

हैगसथ का भाषण आंशिक रूप से आश्वासन देने वाला था और आंशिक रूप से उकसाने वाला। उन्होंने एशियाई देशों से यूरोपीय सहयोगियों की तरह रक्षा बजट को जीडीपी का 5 प्रतिशत तक बढ़ाने का आग्रह किया। यह एक ऐसा आंकड़ा है, जिसने उन विकासशील देशों को चकित कर दिया है, जो अब

■ अधिकतर ने इस दलील को अमेरिका की अपने हथियार बेचने की योजना का अंश माना।

■ विशेषकर, मलेशिया के प्रधानमंत्री व उनके प्रमुख सलाहकार का मत था कि अमेरिका एशियाई देशों की मजबूरियों से वाकिफ नहीं हैं। एशिया में अभी कई देशों की प्राथमिकता है, अपने देशवासियों को गरीबी की सीमा से ऊपर लाना। इस स्थिति में इन देशों को यह सलाह देना है कि वे अपने डिफेंस बजट में वृद्धि करें, बेवकूफी की बात लगती है।

■ इन नेताओं के अनुसार, सही सलाह अमेरिका के लिए है कि वे उनके राष्ट्रपति द्वारा अंतर्राष्ट्रीय व्यापार में फैलायी गई अनिश्चितता को खत्म करें। जिससे व्यापार बढ़े और युद्ध की संभावना ही खत्म हो।

बी अपनी आबादी को गरीबी से बाहर निकालने के लिए संघर्ष कर रहे हैं। जहाँ कुछ को अधिक मजबूत सैन्य सहयोग की अपील सार्थक लगी, वहीं, कई अन्य इसे एक लेन-देन आधारित

दृष्टिकोण के रूप में देख रहे थे, जिसमें हथियारों की बिक्री के बदले व्यापार में नरमी की अपेक्षा की जाती है।

यह भाषण ऐसे समय में आया, जब ट्रंप प्रशासन को व्यापार नीतियों को

लेकर चिंता बढ़ रही है। एक हफ्ते पहले आसियान (ए.एस.ई.ए.एन.) नेताओं की बैठक में ट्रंप के टैरिफ मुख्य विषय थे। वियतनाम और कंबोडिया जैसे देश अमेरिकी व्यापार प्रतिबंधों से बुरी तरह प्रभावित हुए हैं, जिससे वे चीन के साथ आर्थिक संबंध गहरे करने पर विचार कर रहे हैं, भले ही वे क्षेत्र में बीजिंग की आक्रामकता को लेकर सतर्क हों।

जब शांग्री-ला सम्मेलन में हैगसथ से इन आर्थिक तनावों के बारे में पूछा गया, तो उन्होंने टालमटोल की। उन्होंने मजाक में कहा, “टैरिफ नहीं, टैक,” यह दर्शाते हुए कि आर्थिक मुद्दे उनकी जिम्मेदारी नहीं हैं। इसके बजाय उन्होंने इस बात पर जोर दिया कि अमेरिका क्षेत्र के लिए रणनीतिक रूप से प्रतिबद्ध है और कहा कि अमेरिका “उन मामलों में सहयोग चाहता है जहाँ शांति और समृद्धि के लिए हमारे प्रतिष्ठा महोत्सव में मंगलवार को वैदिक मंत्रोच्चारण संग विधि-विधान पूर्वक पंचांग पूजन, मंडप

रामदरबार का प्राण प्रतिष्ठा अनुष्ठान शुरू

अयोध्या, 03 जून। श्रीराम जन्मभूमि पर राम दरबार समेत आठ मंदिरों की प्राण प्रतिष्ठा महोत्सव का शुभारंभ प्रायश्चित्त कर्म और कलश के साथ शुरू हो गया। प्राण प्रतिष्ठा महोत्सव में मंगलवार को वैदिक मंत्रोच्चारण संग विधि-विधान पूर्वक पंचांग पूजन, मंडप

■ गंगा दशमी के दिन सुबह 11.25 से 11.40 के मुहूर्त में रामदरबार की मूर्तियां प्रतिष्ठापित होंगी।

प्रवेश, यज्ञ मंडप पूजन, ग्राह योग, अग्नि स्थापन, वन कर्मकुटी और जलाधिवास का अनुष्ठान किया गया। बुधवार चार जून को देवताओं का पूजन, अग्नाधिवास, हवन, देवस्नान, प्रसाद स्नान, शिखर स्नान, नगर भ्रमण शैल्याधिवास, न्यास का कार्यक्रम होगा।

प्राण प्रतिष्ठा का अनुष्ठान काशी के विद्वान पंडित जयप्रकाश के नेतृत्व में (शेष अंतिम पृष्ठ पर)

हिस्सा है और अमेरिका इस दिशा में भारत को एक भरोसेमंद आपूर्तिकर्ता के रूप में देखना पसंद करेगा।

दूसरी ओर, एक हल्के-फुल्के अंदाज में वाणिज्य सचिव ने यह भी कहा कि रूस से भारत द्वारा हथियारों की पूरी श्रृंखला की खरीद, विशेषकर यूक्रेन संकट के वर्तमान परिप्रेक्ष्य में, अमेरिकी नीति निर्माताओं में भारत के प्रति नकारात्मक भावनाएँ पैदा कर सकती हैं।

अमेरिका को विशेष रूप से यह बात खल रही है कि भारत द्वारा सतह से हवा में मार करने वाली मिसाइल प्रणाली (एसएसएम 400) की खरीद हालिया पहलगाम आतंकी हमले के बाद भारत-पाक संघर्ष के दौरान बेहद प्रभावशाली साबित हुई तथा भारत अब इस प्रणाली का एक और सेट तैनात

करने की योजना बना रहा है।

हाल ही में हुए आतंकी हमले से पहले भारत धीरे-धीरे अपने रक्षा उपकरणों की खरीद में विविधता लाया था, जिसमें अमेरिकी सैन्य उपकरण भी शामिल थे। लटनिक ने यह नोट किया कि हाल के दिनों में भारत ने अमेरिकी रक्षा प्रणालियों और हथियारों की खरीद की शुरुआत की है।

भारत और अमेरिका के बीच सहयोग का एक अन्य क्षेत्र आर्टिफिशियल इंटेलिजेंस हो सकता है। उन्नत एआई प्रणालियों को भारतीय और अमेरिकी विशेषज्ञों द्वारा संयुक्त रूप से विकसित किया जा सकता है, जिससे दोनों देशों को लाभ होगा। लटनिक ने माना कि भारत की इस क्षेत्र में दक्षता को (शेष अंतिम पृष्ठ पर)

“वंदे गंगा, जल संरक्षण जन अभियान” में सबकी सहभागिता सुनिश्चित करें : रावत

पूरे राज्य में 5 से 20 जून तक “वंदे गंगा, जल संरक्षण जन अभियान” चलेगा : जल संसाधन मंत्री

बीकानेर। जल संसाधन मंत्री सुरेश सिंह रावत ने कहा कि आगामी मानसून में वर्षा जल के अधिक से अधिक संग्रहण एवं विद्यमान जल स्रोतों के रखरखाव एवं स्वच्छता हेतु 5 जून से 20 जून तक पूरे राज्य में चलने वाले “वंदे गंगा, जल संरक्षण जन अभियान” को जन आंदोलन बनाना है। रावत मंगलवार को जिला कलेक्ट्रेट सभागार में वंदे गंगा, जल संरक्षण अभियान की तैयारियों को लेकर संभाग के चारों जिलों में तैयारियों की समीक्षा कर रहे थे। बैठक में खाजुवाला विधायक डॉ. विश्वनाथ मेघवाल, बीकानेर पश्चिम विधायक जेठानंद व्यास, श्रीद्वारागढ़ विधायक ताराचंद सारस्वत, जिला कलेक्टर नम्रता वृष्णि, सुमन छाजेड़, श्याम पंचारिया भी उपस्थित थे।

जल संसाधन मंत्री रावत ने कहा कि इस अभियान में सबका श्रम, सबकी सहभागिता सुनिश्चित करते हुए कुएं, बावड़ी, तालाब, टांकों और वाटर हार्बैस्टिंग स्ट्रक्चर की साफ-सफाई को लेकर जनप्रतिनिधियों के अलावा महिलाओं, युवाओं, किसानों, पत्रकारों, पुलिस, एनसीसी, सिविल डिफेंस, एनजीओ, विभिन्न



जल संसाधन मंत्री सुरेश सिंह रावत ने अभियान को लेकर बीकानेर में अधिकारियों की बैठक ली।

सामाजिक संगठनों समेत सभी वर्गों को आमंत्रित करना है और इस अभियान से जोड़ना है ताकि हम वर्षा जल का अधिक से अधिक संग्रहण कर सकें। अभियान के प्रचार-प्रसार को लेकर रथ यात्रा, कलश यात्रा, नुक्कड़ नाटक, प्रभात फेरी समेत विभिन्न एक्टिविटी करवानी है।

जल संसाधन मंत्री रावत ने कहा कि इस अभियान के तहत सभी खालों

को शत प्रतिशत डिसिल्टिंग का कार्य किया जाएगा। खालों की सफाई एक-दो दिन में नहीं हो सकती लिहाजा पूरे अभियान के दौरान ही खालों की सफाई चलेगी। प्रशासन इस प्रकार प्लान तैयार करें कि पटवारी और ग्राम पंचायत को भी इससे जोड़ें और मनरेगा से भी इनकी सफाई करवाना सुनिश्चित करें। रावत ने कहा कि बारिश के दिनों में जिन क्षेत्रों में पानी

भरा रहता है उनको चिन्हित कर उनका समाधान भी निकाला जाए। अभियान के तहत जिले के प्रत्येक गांव में जल संरक्षण को लेकर कोई ना कोई एक्टिविटी करवाई जाए। उन्होंने कहा कि जल संरक्षण को लेकर कोई पुराना तालाब इत्यादि बना है तो वहां उस तालाब की जानकारी देने वाला बोर्ड भी लगाया जाए। इससे पूर्व अभियान को लेकर

■ **अभियान की तैयारियों को लेकर जल संसाधन मंत्री सुरेश सिंह रावत ने बैठक ली**

जल संसाधन विभाग के अधिशाषी अभियंता गोविंद सिंह राठौड़ ने विस्तृत जानकारी दी। बैठक में वन विभाग के अधिकारी ने बताया कि इस वर्ष जिले में 17 लाख पौधे वितरित किए जाएंगे और 13 लाख पौधे वन विभाग के द्वारा लगाए जाएंगे। बीकानेर संभाग स्तर पर यह आंकड़ा 59 लाख पौधे आमजन को वितरित करने और 22 लाख पौधे वन विभाग द्वारा लगाने का है। जल संसाधन मंत्री ने सभी पीछों की जिओ टैगिंग करवाने, फोटोग्राफी, वीडियोग्राफी करवाने और हर छह महीने बाद उनकी जानकारी लेने को लेकर निर्देशित किया। बैठक में जल संसाधन विभाग के चीफ इंजीनियर राकेश कुमार, अतिरिक्त चीफ इंजीनियर मनोज मांडू, भूपेन्द्र सिंह यादव, एसई सुनील कटारिया समेत विभिन्न संबंधित विभागों के आला अधिकारी उपस्थित रहे।

राजलदेसर कस्बे में बारिश होने से कई जगह पानी भरा



राजलदेसर कस्बे में हुई बरसात से कई जगह पर जलभराव हो गया।

राजलदेसर, (निसं)। राजलदेसर कस्बे के अंदर चार रोज पहले आई बारिश के पानी की अभी तक निकासी नहीं हुई फिर से मंगलवार प्रातः 6 बजे से लेकर 8 बजे तक 2 घंटे तक तेज बारिश होने के कारण कई जगह पानी भर गया। मानसून पूर्व तेज बरसात ने नगर पालिका प्रशासन की पोल खोल दी।

■ **मानसून पूर्व तेज बरसात ने नगर पालिका प्रशासन की पोल खोली**

राजलदेसर कस्बे के मुख्य मार्ग सुभाष चौक, गांधी चौक, हॉस्पिटल

रोड, फ्रेंड्स सोसायटी मार्ग, महेंद्र सुनी मार्ग, मुरलाई बास, मेहंदीपुर बालाजी मंदिर मार्ग, अंजनी माता मंदिर मार्ग, रेलवे फाटक के पास आदि जगह पर बरसाती पानी ही पानी नजर आ रहा था। वहीं पानी की निकासी कई जगह पर नहीं होने के कारण मोहल्लेवासियों को काफी परेशानी का सामना करना पड़ा।

शातिर वाहन चोर गिरफ्तार, नौ दुपहिया वाहन बरामद

पुलिस आरोपी से गहनता से पूछताछ कर रही है



प्रतापनगर थाना पुलिस ने शातिर वाहन चोर को गिरफ्तार किया।

भीलवाड़ा, (निसं)। शहर की प्रतापनगर थाना पुलिस ने बढ़ती वाहन चोरी का खुलासा करते हुए एक शातिर चोर को गिरफ्तार किया है। पुलिस ने चोर के पास से करीब नौ दुपहिया वाहन भी बरामद किए हैं। पुलिस आरोपी से गहनता से पुछताछ कर रही

है जिसमें ओर भी खुलासों की संभावना है।

प्रतापनगर थाना प्रभारी सुरजीत ठेलिया ने बताया कि संजय कालोनी निवासी प्रहलादराय गट्यानी ने रिपोर्ट दर्ज करवाई कि टेक्सटाइल मार्केट पर उसकी एक्टिवा अज्ञात चोर चुरा ले

गया। इस पर एक टीम का गठन किया गया, जिसने सीसीटीवी फुटेज और भरसक प्रयास करके आरोपी रेण नन्दराय निवासी राधेश्याम बैरवा को गिरफ्तार किया। जिसकी निशानदेही पर दो एक्टिवा सहित नौ दुपहिया वाहन बरामद किए।

जेवर चुराने वाले आरोपी सहित माल खरीदने वाला भी गिरफ्तार

12 मार्च को पीड़ित ने जोबनेर थाने में रिपोर्ट दी थी

सांभरझील, (निसं)। जोबनेर थाना अधिकारी सुहेल खान ने आभूषण चुराने वाले आरोपी सहित चोरी का माल खरीदने वाले कुमावतों की भी गिरफ्तार कर उनसे खरीदे गये माल की कीमत के आधार पर उतनी नगदी बरामद की, क्योंकि उसने खरीदे गए सभी आभूषणों को गला दिया था। पुलिस मामले में गिरफ्तार आरोपियों से पूछताछ कर रही है।

बताया गया कि 12 मार्च को पीड़ित की ओर से जोबनेर थाने में रिपोर्ट दर्ज करवाई गई थी, जिसमें बताया गया था कि कुमावतों की डाणी, बेनिया का बास, हिंगोनिया में मेरे घर पर सोने का सामान हार, टीका, नथ,

टोपिस, मंगलसूत्र, ज्योत्सा, कांटा, पायजेब, कमरबंद, चूड़ा, ब्रासलेट, अंगूठी कोई चुरा कर ले गया है। रिपोर्ट के आधार पर प्रकरण दर्ज कर अनुसंधान प्रारंभ किया गया।

जानकारी के अनुसार प्रकरण में आरोपियों की गिरफ्तारी व माल बरामदगी हेतु पुलिस गठित टीम द्वारा आभूषणा संकलन व तकनीकी सहायता द्वारा चोरी की वारदात करने वाले आरोपी रामावतार कुमावत उर्फ रामू निवासी बाबावास थाना रेनवाल जिला जयपुर को को गिरफ्तार कर पूछताछ की गई।

आरोपी ने सोने के आभूषण चुराने की बात कबूल की तथा चोरी

किया गया माल किशनलाल सोनी निवासी बागावास थाना रेनवाल को बेच दिए जाने की बात बताई। इस पर पुलिस टीम द्वारा चोरी किये गये सोने के आभूषण खरीदने वाले आरोपी किशनलाल सोनी को डिटेल कर पूछताछ की तो चोरी का माल खरीदना स्वीकार किया तथा उक्त आभूषणों को गला देना बताया। जिस पर आरोपी को गिरफ्तार किया जाकर आरोपी के कब्जे से सोने के आभूषणों की कीमत के 1 लाख 40 हजार रुपये है।

थाना अधिकारी सुहेल खान ने बताया कि आरोपी से आगामी अनुसंधान हेतु न्यायालय से पुलिस कस्टडी में लिया गया है।

आईआईटीज में 420 सीटें बढ़ाई

कोटा, (निसं)। जेईई-एडवांस्ड का रिजल्ट जारी होने के बाद अब काउंसिलिंग प्रक्रिया मंगलवार से शुरू हो गई। इस काउंसलिंग के माध्यम से

देश की 23 आईआईटीज, 31 एनआईटी, 26 टिपलआईटी, 47 जीएफटीआई में एडमिशन होंगे। इसके साथ ही आईआईटीज की सीट मैट्रिक्स भी जारी हो गई। काउंसलिंग के लिए उपलब्ध सीटों की संख्या के अनुसार इस वर्ष देश की 23 आईआईटीज में 420 सीटें बढ़ी है। गत वर्ष तक आईआईटीज में 17740 सीटें होती थीं जो कि बढ़कर 18160 हो गई है। एलन कैरियर इंस्टीट्यूट के कैरियर काउंसलिंग एक्सपर्ट अमित आहुजा ने बताया कि आईआईटी खड़गपुर में अब 1899 से बढ़कर 1919 यानी 20 सीटें बढ़ाई गई हैं। आईआईटी दिल्ली में 1209 से 1239 सीटें हो गई है,

■ **देश की कुछ आईआईटीज में सीटें घटाई गई हैं**

यहां 30 सीटें बढ़ी हैं। वहीं आईएसएम धनबाद में 85 सीटें बढ़ी हैं, 1125 से से अब 1210 सीटें हो गई हैं। आईआईटी जोधपुर में 600 से 610 सीटें हो गई हैं, आईआईटी हैदराबाद में 595 से 630 सीट्स हो गई हैं। यहां 35 सीट्स बढ़ाई गई हैं। सबसे अधिक आईआईटी रोपड़ में 216 सीटें बढ़ी हैं। आईआईटी पिताई में 46 सीटें बढ़ी हैं। आईआईटी जम्मू में 280 से 25 सीट्स बढ़कर 305 हो गई हैं। वहीं आईआईटी गोवा में 157 से बढ़ कर 165 सीट्स हो गई हैं। इसी तरह देश की कुछ आईआईटीज में सीटें घटाई गई हैं, जिसमें आईआईटी मुम्बई में 8, मद्रास में 7, गांधीनगर में 40 सीटें घटी है।

लोको पायलट ने आत्महत्या की

कोटा, (निसं)। भीमगंजमंडी थाना इलाके में रेलवे में लोको पायलट के पद पर कार्यरत रेलवे कर्मचारी ने घर में फांसी लगाकर आत्महत्या कर ली।

मामले में सामने आया कि लॉको पायलट अजय गुप्ता (52) ने अपनी पत्नी को बंद कर दूसरे कमरे में जाकर सुसाइड कर लिया। पत्नी के चिल्लाने के शोर सुनकर पड़ोसी घर में आये और गेट खोलकर फांसी के फंदे पर लटके लोको पायलट को नीचे उतारकर उपचार के लिये अस्पताल लेकर पहुंचे। जहां चिकित्सक ने जांच के बाद उसे मौत घोषित कर दिया। पुलिस ने मंगलवार को मृतक के शव का पोस्टमार्टम कराकर शव परजनों को सौंप दिया। भीमगंजमंडी थानाधिकारी रामकिशन गोदारा ने बताया कि विधा विहार कॉलोनी निवासी रेलवे में लॉको पायलट के पद पर कार्यरत अजय गुप्ता ने सोमवार शाम को जब घर में पति-पत्नी थे उस समय कमरे में फांसी का फंदा लगा लिया। फिलहाल आत्महत्या के पीछे कोई कारण सामने नहीं आया है। मामला दर्ज कर मामले की जांच की जा रही है।

अवैध बजरी खनन व परिवहन मामले में तीन ट्रैक्टर-ट्रॉली जब्त

बौली-बामनवास, (निसं)। भरतपुर रेंज पुलिस महानिरीक्षक राहुल प्रकाश के आदेशानुसार चलाए जा रहे अवैध बजरी खनन व परिवहन के खिलाफ अभियान के तहत सवाई माधोपुर जिले की बौली पुलिस ने तीन ट्रैक्टर-ट्रॉली जब्त की है एवं दो लोडरों को उनके चालक भगाकर ले गए एवं ट्रैक्टर ट्रॉली के चालक भी फरार हो गये जिन्हें नामजद करते हुए बौली पुलिस थाने में मामला दर्ज किया गया है।

बौली पुलिस थाने के हैड कांस्टेबल धर्मेंद्र चौधरी ने बताया कि थाना प्रभारी राधा रमन गुप्ता को सूचना मिली कि हथडोली व सहरावता के पास बरसात नदी में रोजाना शाम होते ही पुलिस की रैकी करते हुए कुछ लोग लोडरों से ट्रैक्टर ट्रॉलियों को भरकर अवैध बजरी खनन व परिवहन करते हैं जो आज भी नदी में लोडरों द्वारा ट्रैक्टर ट्राली को भरा जा रहा है। सूचना पाकर थाना प्रभारी के नेतृत्व में तीन टीमों का गठन किया गया। पुलिस टीमों द्वारा दिल्ली- मुंबई एक्सप्रेस-वे सहित तीन अलग-अलग टीमों का चयन कर हथडोली व सहरावता नदी के तीनों

■ **दो लोडरों को चालक भगा ले गए एवं ट्रैक्टर-ट्रॉली के चालक फरार हुये**

तरफ से घेराबंदी की गई एवं एक टीम द्वारा दिल्ली मुंबई एक्सप्रेस-वे के नीचे रस्सीयों की सहायता से उत्तरकर बनास नदी में दबिश दी। मौके पर लोडर अवैध बजरी खनन कर सात-आठ ट्रैक्टर ट्रॉलियां में बजरी भर रहे थे जो पुलिस टीम को देखकर इधर-उधर भागने लगे। पुलिस टीमों द्वारा नदी से एक दो किलोमीटर तक लगातार पीछा करते हुए तीन ट्रैक्टर ट्रॉलियों को जब्त किया, जिसके चालक मौके से फरार हो गए एवं दो लोडरों को उनके चालक नदी में होते हुए भगाकर ले गए, लोडरों के बारे में जानकारी करने पर एक लोडर जगदीश मीणा निवासी सहरावता व दूसरा कमल मीणा निवासी सहरावता का होना सामने आया है। बौली पुलिस थाने में सभी ट्रैक्टर ट्रॉलियों, लोडरों व चालकों के विरुद्ध प्रकरण दर्ज किया जाकर चालकों की तलाश जारी है।

अजमेर में खाजा साहब की महाना छठी मनाई

अजमेर, (कासं)। इस्लामी केलेंडर का आखरी महीना 6 जिल् हिल्ज को दरगाह में हजरत खाजा सैयद मोईनुद्दीन हसन चिश्ती के आहता ए नूर में महाना छठी शरीफ मनाई , जिसमें सैकड़ों अकीदतमंद शामिल हुए। महाना छठी शरीफ से पहले खादिम समुदाय के दो नोजवान डॉ. सैयद रागिब चिश्ती व डॉ. सैयद मजाहिर हुसैन चिश्ती ने विधि में पीएचडी की उनकी अंजुमन सैयदजादगान के अध्यक्ष अलहाज सैयद गुलाम किबरिया ने हौसला अफजाई करते हुए उनकी दस्तारबंदी और शॉल ओढ़ाया गया। इस मौके पर अंजुमन सैयदजादगान खुदाम ए खाजा के अध्यक्ष सैयद गुलाम किबरिया साहब ने कहा कि हर नौजवान इल्म हासिल करें और अपने समाज व भारत का नाम रोशन करें। इस प्रोग्राम में सैयद गफ्फार हुसैन काजूमी, हाजी सैयद एहतेशाम अहमद चिश्ती, अंजुमन सदस्य और सैयद मोहम्मद जहूर बाबा, हाजी सैयद मोहम्मद मुसुबिर चिश्ती सहित खुदामे खाजा मौजूद रहे।

ब्यावर, (निसं) जिला पुलिस अधीक्षक के निर्देशन, अतिरिक्त पुलिस अधीक्षक व वृत्ताधिकारी वृत्त मसूदा के निकट सुपरविजन में थानाधिकारी पुलिस थाना बदनौर मय टीम ने थाना क्षेत्र में हुई लूट की वारदात का 24 घण्टे में खुलासा करते हुए दो आरोपियों को गिरफ्तार किया है। लूट का सम्पूर्ण माल मय घटना में प्रयुक्त वाहन कार, मिर्ची पाउडर, चाकू, तलवार व फर्जी नम्बर प्लेट जब्त की है।

जानकारी के अनुसार एक जून को प्राथी रमेश सिंह रावत ने रिपोर्ट दर्ज करवाई कि 31 मई को सांय करीब सात बजे वो अपनी दुकान से निवृत्त होकर मोटरसाइकिल पर वापस अपने घर जा रहा था। तबे पास बैंग के अन्दर करीब तीन किलो चांदी के आभूषण व करीब एक लाख रूपये रोकड़ थे। सबल सागर के पास चम्बल परियोजना के प्लॉट के पास रास्ते में एक सफेद रंग की कार में 2-3 अज्ञात व्यक्ति आये और मेरी मोटरसाइकिल को पीछे से टक्कर



पुलिस ने लूट की वारदात का 24 घण्टे में खुलासा करते हुए दो आरोपियों को बापर्दा गिरफ्तार किया।

मारकर नीचे गिरा दिया और तलवार लेकर मुझे डराया धमकाया और आभूषणों व रूपयों से भरा बैग लूटकर ले गये।

प्रकरण दर्ज कर घटना की गम्भीरता को देखते हुए प्रकरण दर्ज कर थाना स्तर पर एक विशेष टीम का गठन किया जाकर पुलिस टीम द्वारा

■ **वारदात में प्रयुक्त कार, मिर्ची पाउडर, चाकू, तलवार व फर्जी नम्बर प्लेट जब्त की**

■ **आरोपियों से पूछताछ कर मामले की जांच कर रही है पुलिस**

कार्यवाही हुए दो संदिग्ध व्यक्तियों को मय कार के डिटेल किया गया। पुलिस टीम द्वारा गहनता से पूछताछ करने पर आरोपियों ने उक्त वारदात को करना स्वीकार करने पर हीरा सिंह उर्फ बंटी पुत्र लक्ष्मण सिंह रावत, निवासी गालिया, थाना जवाजा, कैलाश सिंह पुत्र नारायण सिंह, रावत निवासी नन्दावट थाना भीम को गिरफ्तार किया। पुलिस द्वारा आरोपियों से पूछताछ व जांच जारी है।

दिनदहाड़े महिला को झांसा देकर जेवरात ले भागे बदमाश

अजमेर, (कासं)। शहर में सक्रिय शातिर टग गिरोह ने आदर्श नगर थाना क्षेत्र में महिला के डेढ़ तोला गहने उतरवाने का मामला सामने आया है। दो शातिर ठगों ने महिला को बातों में उलझाया और वारदात अंजाम देकर मौके से फरार हो गए। पीड़िता ने आदर्श नगर थाने में इसकी शिकायत दी है। पुलिस ने मामला दर्ज कर जांच शुरू कर दी है।

आदर्श नगर थाना पुलिस से प्राप्त जानकारी के अनुसार पालरा निवासी मदीना पत्नी शरीफ ने थाने में अज्ञात ठगों के खिलाफ रिपोर्ट दर्ज कराई है। दर्ज रिपोर्ट में पीड़िता शरीफ ने बताया कि वह घर से मजदूरी पर जा रही थी। आदर्श नगर पुलिसिया के नीचे दो बदमाश पीछे पड़ गए। एक ने दूसरे का भूखा होने और उसे खाना खिलाने को लेकर बातों में उलझाने लग गया। इस बीच बदमाशों ने उसे एक बंडल में पैसे होने



ठगी की शिकार हुई पीड़ित महिला।

का झांसा भी दिया। बाद में दोनों बदमाश महिला को मंदिर के बाहर बेसुध कर डेढ़ तोला गहने उतरवा लिए और हाथों में कागज का बंडल पकड़वा दिया। महिला ने बताया कि बार-बार अपने साथी को भूखा बताकर रोटी खिलाने की बात पर झांसा देते रहे।

महिला ने बताया कि उसने 26 साल से मजदूरी कर अपने बच्चों को पाल रही है। इसकी शिकायत उन्होंने आदर्श नगर थाने में दी है। आदर्श नगर थाना पुलिस ने महिला की शिकायत पर जांच शुरू कर दी है। थाना प्रभारी के निर्देश पर एक टीम का गठन किया गया है।

विराट कोहली ने शिखर धवन का बड़ा रिकॉर्ड ध्वस्त किया

अहमदाबाद, 3 जून। आरसीबी चैलेंजर्स बेंगलुरु और पंजाब किंग्स के बीच आईपीएल 2025 फाइनल मुकाबले में विराट कोहली ने इतिहास रच दिया है। कोहली ने इस मुकाबले में 35



गेंदों में 43 रनों की पारी खेली। हालांकि, कोहली ने अपनी इस पारी के दम पर एक बड़ा रिकॉर्ड आईपीएल के इतिहास में अपने नाम किया जिसमें उन्होंने शिखर धवन को पछाड़ दिया है। विराट कोहली अब आईपीएल के इतिहास में सबसे ज्यादा चौके लगाने के मामले में पहले नंबर पर पहुंच गए हैं। कोहली ने पंजाब किंग्स के खिलाफ फाइनल मैच में अपनी 43 रनों की पारी के दौरान कुल तीन चौके लगाए। इसी के साथ अब कोहली के नाम पर आईपीएल इतिहास में कुल 771 चौके दर्ज हो गए हैं। कोहली से पहले नंबर-1 की पोजीशन पर काबिज शिखर धवन के नाम पर आईपीएल इतिहास में कुल 768 चौके लगाने का रिकॉर्ड दर्ज था। कोहली ने आईपीएल करियर में अपने 267वें मुकाबले में इस मुकाम को हासिल किया है। वहीं आईपीएल इतिहास में एक टीम के खिलाफ सबसे ज्यादा रन बनाने के मामले में विराट कोहली ने अपना रिकॉर्ड तोड़ दिया है। कोहली ने चेन्नई सुपर किंग्स की टीम के खिलाफ आईपीएल में कुल 1146 रन बनाए थे उन्होंने अब इस आंकड़े को पीछे छोड़ने के साथ पंजाब किंग्स के खिलाफ आईपीएल में कुल 1159 रन बना दिए हैं।

आरसीबी की जीत के लिए फैंस ने किया पूजा-हवन, कार में लपेट दी नींव्-मिर्च

अहमदाबाद, 3 जून। आईपीएल 2025 का फाइनल मुकाबला आरसीबी और पंजाब किंग्स के बीच नरेंद्र मोदी स्टेडियम में खेला जा रहा है। ये मुकाबला इसलिए भी खास है क्योंकि दोनों ही टीमों आज तक आईपीएल की ट्रॉफी नहीं जीत सकी हैं। इस बार दोनों ही टीमों अपना पहला खिताब हासिल करने के लिए ओपी जान रणगा रहे हैं। वहीं इस मुकाबले से पहले आरसीबी के फैंस अपनी टीम की जीत के लिए पूजा पाठ और हवन जैसी चीजें कर रहे हैं। आरसीबी की फैन फॉलोइंग हमेशा से अलग रही है। इस बार भी फैंस अपनी टीम को सपोर्ट करने में कोई कसर नहीं छोड़ रहे। सोशल मीडिया पर फोटो और वीडियो की बाढ़ सी आ गई है। जिसमें लोग मंदिरों में अर्घाना करते हवन करते और यहां तक कि अपनी गाड़ियों में नींव्-मिर्च से सजाते नजर आ रहे हैं जिससे उनकी प्यारी टीम को नजर न लगे।

भारत के कारण क्रिकेट की 100 साल बाद ओलंपिक में वापसी हुई : सुनक

नई दिल्ली, 3 जून। ब्रिटेन के पूर्व प्रधानमंत्री ऋषि सुनक ने एक सदी के लंबे अंतराल के बाद ओलंपिक में क्रिकेट की वापसी को भारत के बढ़ते वैश्विक प्रभाव से जोड़ा और साथ ही इंडियन प्रीमियर लीग (आईपीएल) और भारतीय क्रिकेट बोर्ड (बीसीसीआई) की परिवर्तन लाने की काबिलियत की सराहना की। क्रिकेट को 1900 के बाद पहली बार लॉस एंजिल्स ओलंपिक 2028 की स्पर्धाओं की सूची में शामिल किया गया है।

अहमदाबाद में रॉयल चैलेंजर्स बेंगलुरु (आरसीबी) और पंजाब किंग्स के बीच आईपीएल फाइनल देखने पहुंचे सुनक ने कहा, “यह 21वीं सदी में भारत के असर का संकेत है। भारत के जुनून, भारत के स्वाद का वैश्विक प्रभाव है। क्रिकेट की 100 साल में पहली बार ओलंपिक में वापसी क्यों हुई है? भारत की वजह से।”

क्रिकेट के मुरीद सुनक ने पिछले कुछ वर्षों में आईपीएल से आये बदलावों के बारे में बात की। उन्होंने कहा, “आईपीएल ने क्रिकेट को बदल दिया है। मुझे लगता



है कि कोई भी क्रिकेटर चाहे कहीं का भी हो, वो अपने करियर के किसी भी पड़ाव में आईपीएल में खेलना चाहता है। महिलाओं के क्रिकेट के लिए भी यह बहुत बढ़िया रहा है क्योंकि महिला प्रीमियर लीग में काफी ज्यादा लड़कियां खेल रही हैं।” उन्होंने आईपीएल के इंग्लैंड के क्रिकेट पर हुए असर की बात करते हुए जैकब बेथेल जैसे खिलाड़ियों के हालिया प्रदर्शन का उदाहरण दिया। सुनक ने कहा, “इंग्लैंड के खिलाड़ियों को देखिये जो इसमें खेल रहे हैं और वे बेहतर होते जा रहे हैं। मैं पिछले हफ्ते एजबेस्टन में इंग्लैंड बनाम वेस्टइंडीज वनडे देख रहा था। जैकब बेथेल ने शानदार पारी खेली।

सभी टीमों के खिलाड़ियों, कोच की बैंक डिटेल्स आरसीए कार्यालय में जमा करानी होगी

राज्य के युवा खिलाड़ियों के हित में आरसीए लेगी सभी निर्णय : बिहाणी

जयपुर, 3 जून। आरसीए एडहॉक कमेटी संयोजक व विधायक जयदीप बिहाणी के अनुसार आरसीए एडहॉक कमेटी राज्य के युवा खिलाड़ियों के हित में न केवल सभी निर्णय लेगी साथ ही जिले व राज्य प्रतिनिधित्व करने वाले खिलाड़ियों की सभी समस्याओं का अतिशीघ्र समाधान कर खिलाड़ियों को हर स्तर पर मदद करने के आरसीए कार्यालय को निर्देश दिए गए हैं।

बिहाणी ने बताया कि राजस्थान क्रिकेट संघ द्वारा आयोजित की जाने वाली राज्य स्तरीय क्रिकेट प्रतियोगिताओं सहित अन्य खेल गतिविधियों में भाग लेने वाले खिलाड़ियों को असुविधा ना हो इसलिए आरसीए ने खिलाड़ियों के रजिस्ट्रेशन के



पंजाब किंग्स को 6 रन से हराकर रॉयल चैलेंजर्स बेंगलुरु ने जीता आईपीएल 2025 का खिताब

अहमदाबाद, 3 जून। शशांक सिंह की 30 गेंदों में तीन चौके और छह छक्कों की मदद से खेली गई (नाबाद 61) रनों की साहसिक पारी गई बेकार, पंजाब किंग्स को छह रन से हराकर रॉयल चैलेंजर्स बेंगलुरु ने आईपीएल 2025 का खिताब अपने नाम किया। इससे पहले विराट कोहली (43), कप्तान रजत पाटीदार (26), जितेश शर्मा (24), मयंक अठावाल (24) और लियम लिविंगस्टन (25) रनों की पारियों के दम पर रॉयल चैलेंजर्स बेंगलुरु ने नौ विकेट पर 190 रनों का चुनौतीपूर्ण स्कोर खड़ा किया। इसके बाद कृणाल पंड्या और भुवनेश्वर कुमार (दो-दो विकेट) की अगुवाई में गेंदबाजों के शानदार प्रदर्शन की बदौलत रॉयल चैलेंजर्स बेंगलुरु ने मंगलवार को इंडियन प्रीमियर लीग (आईपीएल) 2025 के फाइनल में पंजाब किंग्स को रोमांचक मुकाबले में छह रनों से मात दी।

191 रनों की खिताबी चुनौती को पार करने उतरी पंजाब किंग्स के लिए प्रियांश आर्य और प्रभसिमरन सिंह की सलामी जोड़ी ने अच्छी शुरुआत करते हुए पहले विकेट के लिए 43 रन जोड़े। पांचवें ओवर में जांश हेलवुड ने प्रियांश आर्य 19 गेंदों में (24) रन का बाउंड्री पर फिल साल्ट ने मैच का बेहतरीन कैच पकड़ कर रॉयल चैलेंजर्स बेंगलुरु को पहली सफलता दिलाई। नौवें ओवर में कृणाल पंड्या ने प्रभसिमरन सिंह 22 गेंदों में (26) को आउटकर पंजाब को दूसरा झटका दिया। इसके बाद बल्लेबाजी करने आये कप्तान श्रेयस अय्यर (एक) को रोमारियो शेफर्ड की गेंद पर विकेटकीपर जितेश ने लपका। कृणाल पंड्या ने 13वें ओवर में जांश इंग्लिस को आउटकर पंजाब को बड़ा झटका दिया। जांश इंग्लिस ने 23 गेंदों में चार



छक्के और एक चौका लगाते हुए (39) रनों की पारी खेली। 17वें ओवर भुवनेश्वर कुमार ने नेहाल बढेरा (15) और इसी ओवर में मार्कस स्टॉयनिस (छह) को आउट कर पंजाब को दोहरा झटका दिया।

18वें ओवर में यश दयाल ने अजमतउल्लाह ओमरजई (एक) को आउट कर बेंगलुरु को सातवीं सफलता दिलाई।

पंजाब किंग्स की टीम निर्धारित 20 ओवरों में सात विकेट पर 184 रन ही बना सकी और छह रन से खिताबी मुकाबला हार गई। रॉयल चैलेंजर्स बेंगलुरु के लिए भुवनेश्वर कुमार और कृणाल पंड्या ने दो- दो विकेट लिये। जांश इंग्लिस, यश दयाल और रोमारियो शेफर्ड ने एक-एक बल्लेबाज को आउट किया। इससे पहले आज यहां पंजाब किंग्स के कप्तान रजत पाटीदार

शंकर महादेवन ने गाया- मैं रहूँ ना रहूँ, भारत रहना चाहिए

अहमदाबाद, 3 जून। फाइनल से पहले अहमदाबाद के नरेंद्र मोदी स्टेडियम में क्लोजिंग सेरेमनी हुई। इसकी थीम ऑपरेशन सिंदूर थी। सेरेमनी में एयर-शो किया गया। इस दौरान एयरफोर्स ने तिरंगा फॉर्मेशन बनाया। बड़ी स्क्रीन पर सेना के पराक्रम का वीडियो भी दिखाया गया। क्लोजिंग सेरेमनी में बॉलीवुड सिंगर शंकर महादेवन ने अपने बेटे मिद्धाथ और शिवम महादेवन के साथ परफॉर्मेंस दी। उन्होंने मैं रहूँ ना रहूँ, भारत रहना चाहिए...ए वतन वतन मेरे आबाद रहे तू और सबसे आगे हिंदुस्तानी जैसे गाने गाए। इससे पहले कलाकारों ने बी प्राक के गाने तेरी मिटटी पर डांस किया। स्टेडियम में एक लाख से ज्यादा दर्शक मौजूद रहे।

ट्रैफिक जाम के कारण साईकिल से स्टेडियम तक पहुंचे इंग्लैंड के खिलाड़ी

अहमदाबाद, 3 जून। क्रिकेट इतिहास में ऐसा कुछ हुआ जिसे देखकर हर कोई हैरान है। दरअसल, इंग्लैंड और वेस्टइंडीज के बीच तीनों मैचों की वनडे सीरीज का आखिरी मुकाबला 3 जून को लंदन के द ओवल मैदान पर खेला गया। इस मुकाबले के लिए टॉस में 40 मिनट की देरी हुई। जिसका कारण ट्रैफिक जाम था।

टॉस में देरी की वजह गली आउटफील्ड या बारिश नहीं थी, बल्कि ट्रैफिक जाम रहा। बता दें कि, लंदन के ट्रैफिक में वेस्टइंडीज की टीम फंस गई और वह टॉस से पहले स्टेडियम में नहीं पहुंची। वेस्टइंडीज के खिलाड़ी टेम्स नदी के उत्तर इलाके में हैवी ट्रैफिक में फंसे थे। जमा से बचने के लिए इंग्लैंड के कुछ खिलाड़ियों ने साइकिल का सहारा लिया और वो समय पहले स्टेडिक्रम में पहुंच चुके थे। हेरी ब्रूक, ब्रायडन कार्स, जोस, मैथ्यू पॉट्स जैसे खिलाड़ियों ने अपनी टीम बस छोड़ दी और स्टेडियम तक पहुंचने के लिए लाइम साइकिल का इस्तेमाल किया। इंग्लैंड की टीम ने पहले दो मुकाबले जीतकर



सीरीज में 2-0 से अजेय बढ़त ले ली थी। सीरीज का पहला मुकाबला 29 मई को बर्मिंघम में खेला गया था। जिसमें मेजबान टीम ने 238 रनों से जीत हासिल की फिर 1 जून को लीड्स में आयोजित दूसरे वनडे में इंग्लैंड ने तीन विकेट से बाजी मारी।

पी.वी. सिंधू इंडोनेशिया ओपन के दूसरे दौर में इंडोनेशिया ओपन 2025 बैडमिंटन टूर्नामेंट

जकार्ता, 3 जून। दो बार की ओलंपिक पदक विजेता पीवी सिंधु ने मंगलवार को इंडोनेशिया ओपन 2025 बैडमिंटन टूर्नामेंट के पहले दौर में संघर्षपूर्ण मुकाबले के बाद महिला एकल ग्री-क्वार्टर फाइनल में जगह बना ली है। आज यहां खेले गये महिला एकल मुकाबले में सिंधु ने अपनी चिर प्रतिद्वंद्वी जापान की नोजोमी ओकुहारा को 22-20, 21-23, 21-15 से हराया। एक घंटे 19 मिनट तक चला बेहद रोमाचक मुकाबले में सिंधु ने ओकुहारा को शिकस्त दी। वहीं पुरुष वर्ग एकल मैच में भारत के लक्ष्य सेन ने एक घंटे और पांच मिनट तक चले मुकाबले में दुनिया के नंबर एक खिलाड़ी चीन के शि यू क्यू से 11-21 22-20 15-21 से हार गये। भारत की मालविका बंसोड़, अनुष्मा उपाध्याय और रक्षिता रामराज अपने-अपने मुकाबले हारकर बीडब्ल्यूएफ सुपर 1000 टूर्नामेंट से बाहर हो गईं।

डॉ. आदित्य नाग बने भारतीय सॉफ्ट हॉकी लीग के राष्ट्रीय उपाध्यक्ष एवं कर्नाटक राज्य प्रभारी

जयपुर, 3 मई। डॉ. आदित्य नाग जयपुर, राजस्थान को भारतीय सॉफ्ट हॉकी लीग का राष्ट्रीय उपाध्यक्ष एवं कर्नाटक राज्य प्रभारी नियुक्त किया गया है। यह नियुक्ति अमेच्योर सॉफ्ट हॉकी फेडरेशन ऑफ इंडिया द्वारा की गई है। यह जानकारी



अंतरराष्ट्रीय पुरस्कारों से सम्मानित किया जा चुका है। सॉफ्ट हॉकी, एक नया भारतीय खेल है जिसकी शुरुआत वर्ष 2019 में श्री रमेश सिंह द्वारा की गई थी। यह खेल आज भारत के साथ-साथ भूटान, नेपाल, श्रीलंका, सिंगापुर, मलेशिया, थाईलैंड सहित कई देशों में लोकप्रियता हासिल कर रहा है और निकट भविष्य में इसका अंतरराष्ट्रीय फैन बेस तेजी से बढ़ने की उम्मीद है। डॉ. आदित्य नाग, भारतीय सॉफ्ट हॉकी लीग के उपाध्यक्ष के रूप में अब नीतिगत निर्णयों, योजनाओं के निर्माण, प्रायोजकों से साझेदारी, तकनीकी क्रियान्वयन एवं लीग के विस्तार कार्यों में प्रतिष्ठित कोचिंग संस्थान की स्थापना की, महत्वपूर्ण भूमिका निभाएंगे, विशेष रूप से कर्नाटक राज्य में।

खेल प्रशासक स्व. हनुमान सिंह की 20वीं पुण्यतिथि पर श्रद्धांजलि कार्यक्रम

जयपुर, 3 जून। राज्य कर्मचारियों की दमदार आवाज रहे लोकप्रिय कर्मचारी नेता एवं उत्कृष्ट खेल प्रशासक स्व. हनुमान सिंह खंगारोत की 20वीं पुण्यतिथि पर श्रद्धांजलि कार्यक्रम का आयोजन यूथ हॉस्टल, जयपुर में मंगलवार सुबह 9 बजे से अपराह्न 01 बजे तक किया गया।

अखिल राजस्थान राज्य कर्मचारी संयुक्त महासंघ (एकीकृत) के संरक्षक डा. तेजराज सिंह खंगारोत व प्रदेशाध्यक्ष यश प्रताप सिंह ने बताया कि श्रद्धांजलि देने वालों में श्री राजपूत पत्र के अध्यक्ष राम सिंह चंदलार्इ, सचिव-राजस्थान राज्य क्रीड़ा परिषद राजेंद्र सिंह सिसोदिया, पदमश्री, ओलंपियन एथलीट श्रीराम सिंह शेखावत, महाराणा प्रताप अवार्डी सुरभि मिश्रा, राजपूत सभा के उपाध्यक्ष प्रताप सिंह, महामंत्री धीर सिंह शेखावत, राजस्थान कुश्ती संघ के पूर्व अध्यक्ष विजय पुनिया, समाजसेवी नरेंद्र सिंह राजावत, जयभरत राठौड़, उम्वेद सिंह, खंगारोत, पूर्व क्रिकेटर कुलदीप मिश्रा, राज्य तेराकी संघ के अध्यक्ष अनिल व्यास, राज्य बैडमिंटन संघ के उपाध्यक्ष मनोज दासोत, वित्तीय सलाहकार महावीर मोणा, डीसीसी, जयपुर के



महासचिव विनयपाल सिंह जादौन, खेल प्रबंधक रणविजय सिंह चंपावत, अनिरुद्ध जगधारी, कर्मचारी नेता राजकुमार कायथ, महेंद्र सिंह शेखावत, महेश सैनी, सुब्रत सेन, अशोक कुमार शर्मा सहित महासंघ (एकीकृत) से संबंधित सभी संगठनों के पदाधिकारियों के अलावा राज. जन स्वा. आभि. विभाग तकनीकी कर्मचारी संघ के सभी पदाधिकारियों, विभिन्न खेल संघों के पदाधिकारियों के साथ-साथ विभिन्न खेलों के अंतरराष्ट्रीय व राष्ट्रीय खिलाड़ियों के अलावा स्व. हनुमान सिंह जी के मित्रगणों

आदि ने श्रद्धांजलि अर्पित की। उन्होंने बताया कि प्रदेश के लगभग सभी जिलों में श्रद्धांजलि कार्यक्रम आयोजित किया गया, जिसमें राज्य कर्मचारियों ने अपने प्रिय नेता को श्रद्धांजलि अर्पित की। यश प्रताप सिंह ने बताया कि स्व. हनुमान सिंह जी की जयंती (28 अगस्त) तक विभिन्न सामाजिक कार्यक्रमों का आयोजन जयपुर सहित अन्य जिलों में किया जायेगा, इसमें मुख्यतः पक्षियों के लिये परिंदे बांधना, राज्य कर्मचारियों के लिये मेडिकल कैप व नशामुक्ति शिविर तथा वृक्षारोपण कार्यक्रम आदि प्रमुख हैं।

रुद्रांश, संजीवन और आमिर की टीम ने डब्ल्यूएसपीएस विश्वकप में जीता रजत पदक

चांगवोन (दक्षिण कोरिया), 3 जून। विश्व निशानेबाजी पैरा स्पोर्ट्स विश्वकप 2025 के चौथे दिन मंगलवार को स्टैंडर्ड एयर पिस्टल स्पर्धा में रुद्रांश खंडेलवाल, संजीव गिरी और आमिर अहमद भट की टीम ने रजत पदक जीता। भारतीय पैरालंपिक समिति (पीसीआई) की ओर से प्राप्त जानकारी के अनुसार वहीं व्यक्तिगत श्रेणी के मुकाबले में रुद्रांश खंडेलवाल ने शानदार प्रदर्शन करते हुए रजत पदक हासिल किया। उल्लेखनीय है कि कल 10 मीटर एयर पिस्टल व्यक्तिगत स्पर्धा के पुरुष वर्ग में रुद्रांश खंडेलवाल और महिला वर्ग में सुमेधा पाठक ने स्वर्ण पदक जीते थे।

प्ले स्पोर्ट्स खेल कराटे चैम्पियंस ट्रॉफी सीजन-2 की विजेता बनी अलवर की टीम

जयपुर, 3 जून। बच्चों में डिसिप्लिन, आत्मविश्वास और फिजिकल फिटनेस के लिए प्रोत्साहित करने के उद्देश्य से प्ले स्पोर्ट्स द्वारा आयोजित दो दिवसीय प्ले स्पोर्ट्स खेल कराटे चैपियंस ट्रॉफी सीजन-2 का आयोजन 01 और 02 जून को जयपुर के रामबाग सर्किल स्थित सुबोध पब्लिक स्कूल में किया गया। जिसमें देशभर से सैकड़ों युवा कराटे खिलाड़ी मैदान में उतरे। संस्थापक धनंजय त्यागी और प्ले स्पोर्ट्स स्कूल गेम्स के सीईओ शुभम चौधरी ने बताया कि यह ट्रॉफी देश के कोने-कोने से आए 500 प्रतिभाओं को पहचान देने और उन्हें सही मार्गदर्शन देने की दिशा में एक बड़ा प्रयास था। प्रतियोगिता में अंडर-6 से लेकर अंडर-19 आयु वर्ग तक के खिलाड़ियों ने भाग लिया। प्ले स्पोर्ट्स का उद्देश्य ग्रासरूट स्तर से खिलाड़ियों की पहचान करना और उन्हें अंतरराष्ट्रीय मंच के लिए तैयार करना है। संस्था के प्रेसिडेंट, आकाश सिंह और सिक्रेटरी मोहित शर्मा ने बताया कि विनर्स गोल्ड ट्रॉफी - नॉलेज सिटी स्कूल, अलवर; सिल्वर ट्रॉफी - आर वी अकादमी, मध्यप्रदेश; ब्रॉन्ज ट्रॉफी - इंडियन मार्शल आर्ट अकैडमी स्कूल।



बेस्ट कोच अवॉर्ड दीपक सैनी, पवन शर्मा, करण सिंह, सोनू टांक और मोहन गुप्ता को दिया गया। बेस्ट टीम अवॉर्ड कैम्ब्रिज कोर्ट स्कूल, भरत अकादमी, जोधपुर और केकडी टीम को और वहीं, चैपियन ऑफ चैपियन का खिताब लक्की गवाली, यथार्थ नरुका, कुशल, गौराश, प्रेम शाही, लखन, पल्लवी शर्मा, एंजेल धाकड़, महल खान, निर्जला यादव और दीक्षा को मिला।

